



# સાધુ હૃદયની પ્રાર્થનાગંગા

## હે યોગીબાપા !

આપ સાકાર બ્રહ્મનું સ્વરૂપ  
તેનો સ્વીકાર કાકાજી મહારાજે કર્યો  
સૌ તે સ્વીકારે તે સંકલ્પ કર્યો.  
સ્વીકારીને જીવન સમર્પણ કર્યા  
તેવાં સૌનો ગુણાતીત સમાજ સ્થપાયો !

આપે સંકલ્પ કર્યો...  
સાહેબજીના સ્વરૂપને ઓળખાવવાનો  
આપ અને સાહેબજીની એકરૂપતા  
આપ સાથે સાહેબજીનો અદ્વૈતભાવ  
તે દર્શન કર્યા ને ધન્ય થયા  
તેવાં સૌનું અનુપમ મિશન સ્થપાયું !

આપે સાહેબજીને વરદાન દીધાં  
'જશુભાઈ સાહેબ ! તમે જે ધારશો તે થશે.'

'તમે સંકલ્પ ન કરો તેમાં તમારી ખોટ  
પૂરા ન કરીએ તે અમારી ખોટ.'

'જશુભાઈ સાહેબ ! તમે જે કાર્ય ઉપાડશો  
તેમાં લક્ષ્મીનો તૂટો નહિ પડે.'

સાહેબજીએ આપની આજ્ઞા અને પ્રેરણા ઝીલી  
કાર્ય ઉપાડ્યાં ને પૂર્ણ કર્યાં.

બહાર દૃષ્ટિમાં દેખાતાં કાર્યો તો અદ્ભુત થયાં

તે કાર્યોમાં જે હોમાયા તેનાં આંતરિક પરિવર્તન થયાં

જગતની આસક્તિ ટળી ને પ્રભુ પ્રગટ પરમમાં આસક્ત થયા.

સૌનાં હૃદયે પ્રભુ બિરાજી ગયા તે પ્રતીતિ તઈ.

વિશેષ તો પ્રગટ-પ્રત્યક્ષની ઉપાસના દૃઢ થઈ


ગુણાતીત સ્વરૂપમાં પૂર્ણ પ્રીતિથી જોડાય  
દિવ્યભાવ સહિત મન બુદ્ધિનાં સમર્પણ ધરે ને આજ્ઞા અનુસરે  
તે દિવ્ય થાય અને સાધુતા પ્રાપ્ત કરે !  
તે સ્વરૂપના સ્વભાવ ગમાડે ને આજ્ઞા અનુસરે  
તે નિર્વાસનિક થઈ જ જાય  
તેના સંબંધવાળાને ગમાડે  
તે સ્વરહિત થઈ જ જાય  
સાધુતા પ્રાપ્ત કરતા થઈ જાય  
સૌને પ્રભુ આપતા થઈ જાય

હે યોગીબાપા !  
આવાં દિવ્ય આત્મિક કાર્યો અર્થે જ  
સાહેબજીને આપ સાથે લઈ પધાર્યા !  
તે માટે તો આપે સાહેબજીને સામર્થ્ય દીધાં  
તેનાં દિવ્ય દર્શન, સર્વત્ર સર્વમાં થાય છે.  
સૌનાં હૃદય પવિત્ર થયાં છે દિવ્ય થયાં છે.  
સૌમાંથી સત્પુરુષ વિશેના મનુષ્યભાવ ટળ્યા છે  
શ્રીજીએ સંકલ્પ કર્યા જે  
'સૌમાંથી ઝીણી ઝીણી કસર ટાળવી છે.'  
તે આજે બાપા ! આપ ટાળી રહ્યા છો  
તેવા દિવ્ય અનુપમ સમાજનાં દર્શન થાય છે.  
મંદિર કળશ મહોત્સવ મંગલ દિવ્યભાવે ઉજવાયો.  
જેઓએ સેવા કરી તે પર સાહેબજીની કૃપા ઢળી  
સૌનાં અંતરે નિર્મળતા વ્યાપી  
પ્રશાંતિ સ્થપાઈ. પ્રભુનાં દિવ્ય તેજ પથરાયાં

ઉપાસના શુદ્ધ સત્ય સમજાઈ... મનાઈ  
સૌ અધ્યાત્મને સાચા અર્થે સમજ્યા.

હે બાપા !  
આપે સાહેબજી પર કળશ ઢોળ્યો  
તેનો સ્પર્શ જેઓ પામ્યા તે ધન્ય થયા  
આ તો શાશ્વતતા સ્થપાઈ.

હે દયાળુ યોગીબાપા !  
સાહેબજીના માળાના મણકા બની  
તેઓને કેવળ રાજી કરવા ઝંખના કરી  
તેઓના સ્વરૂપમાં આપનાં દર્શન કરી  
તેઓ પ્રગટ પ્રત્યક્ષ સ્વામિશ્રીજી સ્વરૂપ છે તે સ્વીકારી  
જીવન જીવવા ઝંખે છે તે સૌને બળ દઈ સમજ દઈ  
આપે કૃતકૃત્ય કર્યા.  
આપને અનંત વંદન !  
આપના ચરણરૂપ સાહેબજીને અનંત વંદન !  
આપ અને સાહેબજી સદા રાજી રહો  
આપ સદા સદા રાજી રહો તેવું જીવવા સૌને શક્તિ દો !



સાધુ શિખરદાસના વચ સ્વામિનિરાયણ.

બ્રહ્મજ્યોતિ, બ્રહ્મસ્વરૂપ કાકાજી સાક્ષાત્કાર દિન  
૩-૨-૨૦૨૨